

د ټولنې، طبیعت او ژبې پروګرام

د ټولنې، طبیعت او ژبې پروګرام ستاسو لپاره دی څوک چې ټولنیزو چارو او دا چې کومې چارې د انسانانو په ژوند باندې اغیزه لري، په اړه لازياته پوهه ترلاسه کولو سره دلچسپي لري. تاسو باید دا ډول موضوعګانو چې انسانانو پخوا څنگه ژوند کاوه او نن ورځ زموږ په ژوند کې د هغې کومې اغیزې لیدل کېږي، سره لیوالتیا ولرئ.

دا پروګرام د هغو کسانو لپاره مناسب دی څوک چې غواړي د انسان او طبیعت ترمنځ یو پر بل اغیزې، د چاپیریال مسایلو او پایداره پرمختګ په اړه لازياته پوهه ترلاسه کړي.

همدا راز ژبه او اړیکه هم د نوموړې دورې یوه اړینه برخه ده.

تاسو په دې پروګرام کې لاندې چارې زده کولی شئ

تاسې کولی شئ په دې بابت چې په سوېډن او باقې نړۍ کې ټولنه په کوم ډول چلېږي، لازياته پوهه ترلاسه کړئ.

تاسې به د راز راز ټولنیزو مسایلو، ولسواکۍ او په ټولنه کې د نارینه او ښځینه وګړو کردار په اړه فکر وکړئ.

تاسو به د انسانانو د تېرې زمانې او اوسمهال ژوند ترمنځ توپيرونو په اړه پوهه ترلاسه کړئ.

د پروګرام په بهیر کې به د طبیعت متقابل اغیزو او تړاوونو او دا چې انسان په چاپیریال کوم ډول اغیزه لري، په هکله پوهه ترلاسه کړئ.

ستاسو لپاره به د بېلابېلو اخلاقي مسایلو او د چاپیریال مسایلو په اړه فکر کولو زمینه برابره وي. د لوست، اورېدلو او د درسي نصاب په اړه بحث کولو له لارې به مو ژبه هم ښه والی او پراختیا ومومي.

تاسې به خپلې لیکنې هم کوئ.

تاسو به په سوېډني او انګلیسي ژبه د خبرو او محاورې تمرین هم کوئ.

Skolverket

Utbildningsinfo

نوموړی پروگرام په لاندې ډول ترتیب شوی دی

د ځانګړې لېسې عمومي مضمونونه

د ملي پروګرامونو په چوکاټ کې داسې مضمونونه شتون لري چې سر ته رسول یې د ټولو زده کوونکو لپاره اجباري وي. دا د ځانګړې لېسې عمومي مضمونونو په نوم یادېږي. نوموړي مضمونونه په لاندې ډول دي:

- انګلیسي
- هنري فعالیت
- تاریخ
- بدني روزنه او روغتیا
- ریاضي
- طبیعي علوم
- دیني علوم
- ټولنیز علوم
- سویډني د باندینۍ ژبې په حیث

د پروګرام عمومي مضمونونه

نوموړی پروګرام مسلکي مضمونونه یا د پروګرام ځانګړي مضمونونه لري چې دا د پروګرام عمومي مضمونونو په نوم بلل کېږي.

د ټولنې، طبیعت او ژبې پروګرام کې شامل ټول زده کوونکي باید لاندیني مضمونونه ولولي:

- جغرافیه
- د رسنیو جوړښت
- طبیعي علوم
- ټولنیز علوم
- په انګلیسي او سویډني ژبه کې نور کورسونه

د پروګرام اختصاصي مضمونونه

د پروګرام په چوکاټ کې یو شمېر نور مضمونونه هم لولئ چې له دې لارې په خپله رشته کې ژوره پوهه ترلاسه کوئ. دا راز مضمونونه د پروګرام اختصاصي مضمونونو په نوم یادېږي.

دا چې مختلف ښوونځي د پروګرام اختصاصي مضمونونو په برخه کې بېلابېل مضمونونه وړاندې کوي نو کولی شئ چې د خپلې خوښې ښوونځي سره اړیکه ونیسئ او په دغه ښوونځي کې وړاندې کېدونکي د پروګرام اختصاصي مضمونونو په هکله مالومات ترلاسه کړئ.

تاسو کولی شئ د www.skolverket.se په وپپانه کې د Förskola och skola سرلیک لاندې د پروگرام تخصص په هکله نور ولولئ .

اختیاري مضمونونه

تاسو به د پورتنیو مضمونونو سربره یو لړ اختیاري مضمونونه هم غوره کړئ. تاسو کولی شئ چې داسې یو څو مضمونونه غوره کړئ چې د دې پروگرام برخه نه وي خو د ښوونځي ټول زده کوونکي یې د لوستلو حق لري.

د مضمون نصاب

د ځانګړې لېسې هر مضمون د نمره لرونکو کورسونو څخه جوړه یوه جلا د مضمون نصاب لري.

که چېرې تاسې یې لیاقت ولرئ نو کېدی شي سرښوونکی تاسو ته اجازه درکړي چې د عادي لېسې مضمونونه یا ځینې کورسونه هم ولولئ. په دې توګه به په خپلو زده کړو کې لازياتې ننگونې او د زیار ویستلو موقع ولرئ.

نمرې

د یو کورس په پای کې نمرې درکول کېږي. ښوونکی به ستاسې د پوهې ارزونه کوي او د C، A او E د نمرو جدول کې شته معیارونو سره به یې پرتله او مقایسه کوي.

د کار په ځای کې زده کړه

تاسو به د پروگرام په اوردو کې لاسته راغلي مهارتونه د کار ځای کې تمرین کړئ او په عملي توګه به ترې ګټه پورته کړئ. دا د کار په ځای کې زده کړې (api) په نوم یادېږي.

د ځانګړې لېسې د ډیپلوم پروژه

د دې لپاره چې ثابتې کړئ چې تاسو د زده شویو کاري دندو په عملي توګه سر ته رسولو لپاره پوره چمتو یاست باید د ځانګړې لېسې د ډیپلوم پروژه ترسره کړئ.

دا چې د ځانګړې لېسې د ډیپلوم پروژه ستاسو د زده کړې مجموعي کیفیت په ډاګه کوي نو ځکه به دا پروژه د نوموړې تعلیمي دورې په پای کې ترسره کوئ.

انفرادي درسي پلان

تاسو به يو انفرادي درسي پلان ولرئ. په انفرادي درسي پلان کې ليکل شوي وي چې د لېسې (ثانوي دورې) په بهير کې به تاسو کوم کوم مضمونونه او کورسونه لولئ. ستاسو د زده کړو محتوا په هکله ټولې پرېکړې ستاسو انفرادي درسي پلان کې ثبت وي.

د ځانگړې لېسې څخه د فراغت ډيپلوم

کله چې تاسو د څلور کاله زده کړو څخه وروسته د ځانگړې لېسې څخه فراغت ترلاسه کړئ نو د ځانگړې لېسې د فراغت ډيپلوم درکول کېږي چې له دې څخه په ډاگه کېږي چې تاسو د ځانگړې لېسې په پای کې د کومو مهارتونو او تجربو څخه برخمن ياست.

د ځانگړې لېسې څخه د فراغت ډيپلوم په ډاگه کوي چې تاسو د ځانگړې لېسې څلور کلنې دورې په جريان کې د کريدیت په حساب په کومه اندازه زده کړه سر ته رسولې ده.

که چېرې تاسې په کورسونو کې جمله ۲۵۰۰ کريدیتونو په اندازه د برياليتوب نمرې ترلاسه کړې وي نو بيا د ځانگړې لېسې څخه د فراغت يوه بشپړه شهادتنامه لرئ.

تاسو د پروگرام چارې په لاندې ډول سر ته رسوئ

تاسو به د پروگرام په بهير کې مختلفې دندې د مثال په توگه د ساده تجربو او څېړنو له لارې په عملي او نظري توگه سرته ورسوئ .

تاسو به موقع ولرئ چې د بېلابېلو ټولنيزو چارو په هکله د بحث او ژور فکر کولو خپله وړتيا هم غښتلې او هم ورته پراختيا ورکړئ.

تاسو لپاره به زمينه مساعده وي چې په بېلابېلو موضوعگانو د خپل نظر وړاندې کولو تمرين هم وکړئ.

تاسو ته به موقع برابره وي چې د اوږه په اوږه کار او د نوښت تمرين او مشق وکړئ. همدا راز به تاسو د ځانته ځان يا مستقل کار او د مسؤليت پر غاړه اخيستلو تمرين هم کوئ.

سربېره پر دې به د خپلو دندو په اړه تشریح وړاندې کولو او نورو ته جوتولو تمرين هم وکړئ.